,పజాశక్త్రి

పదోన్నతులు మాకెప్పుడు?

- မင်္ဝင္ထာက ခဲ့ဘဲငှာ္မွတ္သာမ ఎదురుచూపు
- కావాలనే సర్మారు తాత్సారం
- ఇంకా విడుదల కాని మార్గదర్శకాలు
- వివాదం లేని వాటికి ఇచ్చేందుకూ విముఖత
- పెందింగ్ లోనే టిఆర్టీ నోటిఫికేషన్
- రేపటి నుంచే బదులు ప్రారంభం

ప్రజాశక్తి - హైదరాబాద్ బ్యూరో

ఉద్యోగులు, ఉపాధ్యాయులకు ఈనెలాఖరులోపు పదోన్నతులు కర్పించాలన్న ప్రభుత్వ నిర్లయం పాఠశాల విద్యాశాఖలో అమలయ్యేలా కనిపించడం లేదు. ప్రభుత్వం నిర్దేశించిన గడువు ఆదివారంతో ముగుస్తున్నది. అయినా టీచర్ల పదోన్నతులకు సంబంధించిన మార్గదర్శకాలు ఇంకా విడుదల కాకపోవడం గమనార్హం. పదోన్నతులు కల్పిస్తారని ఉపాధ్యాయులు ఎదురుచూస్తున్నారు. అయితే రాష్ట్ర ప్రభుత్వం కావాలనే [పక్రియను తాత్సారం చేస్తున్నట్టు తెలుస్తున్నది. (పభుత్వ విద్యారంగాన్ని బలోపేతం చేసేందుకు ఎలాంటి చర్యలూ చేపట్టడం లేదు. సర్కారు బడుల్లో చదివే విద్యార్థులకు నాణ్యమైన విద్య అందించే కృషి అంతంతే. ఇంకోవైపు ఉపాధ్యాయులపై రాష్ట్ర చ్రపథుత్వం కక్షసాధింపు చర్యలకు పాల్పడుతున్నట్టు ఉపాధ్యాయ సంఘాలు విమర్శిస్తున్నాయి. పీఆర్పీ అమలు చేయకపోవడం, పదోన్నతులు చేపట్టకపోవడం, అంతర్జిల్లా, సాధారణ బదిలీలకు అవకాశం కర్పించకపోవడం వంటి కారణాలే ఇందుకు నిదర్శనం. దీంతో ప్రభుత్వ తీరుపై ఉపాధ్యాయులు ఆగ్రహం, అసంతృప్తితో ఉన్నారు. 2018లో అసెంబ్లీ ఎన్నికలు, ఆ తర్వాత పార్లమెంటు ఎన్నికలు, ఇటీవల దుబ్బాక, జీహెచ్ఎంసీ ఎన్నికల్లోనూ అధికార పార్టీ పట్ల ఉపాధ్యాయులు వ్యతిరేకతను చూపారు. ఆ కోపంతోనే ఉపాధ్యాయులకు పదోన్నతులు కర్పించడం లేదా?అన్న అనుమానాలు వ్యక్తమవుతున్నాయి. అసలు పదోన్నతులు



కల్పిస్తారా? లేదా?అన్న దానిపై (ప్రభుత్వం స్పష్టత ఇవ్వకపోవడంతో ఉపాధ్యాయుల్లో ఆందోళన కనిపిస్తున్నది. ఇతర ప్రభుత్వ శాఖల పరిధిలో పదోన్నతుల ప్రక్రియ దాదాపు పూర్తయింది. ఈ మేరకు శాఖల వారీగా ఉత్తర్వులూ వెలువడుతున్నాయి. విద్యాశాఖలో మాత్రం అసలు ఆ ప్రక్రియనే ప్రారంభించకపోవడం అనుమానా

టీచర్లు ఎక్కువగా ఉన్నారన్న అభిప్రాయం

రాష్ట్రంలో ద్రప్తుత్వ, పంచాయతీరాజ్, ఎయిడెడ్ పాఠశాలలు 26,040 ఉన్నాయి. వాటిలో 22 లక్షల మంది విద్యార్థులు చదువుతున్నారు. 1.07 లక్షల మంది ఉపాధ్యాయులు పనిచేస్తున్నారు. ఉచిత నిర్బంధ విద్యాహక్కు చట్టం-2009 స్థ్రాహక్కు చట్టం-2009 పాఠశాలల్లో 30:1, ప్రాథమికోన్నత పాఠశాలల్లో 35:1 విద్యార్థులు, టీచర్ల నిష్పత్తి ఉండాలి. ఈ లెక్కన స్థపుత్వ, పంచాయతీరాజ్ పాఠశాలల్లో చదువుతున్న విద్యార్థుల సంఖ్యకు అనుగుణంగా టీచర్లు ఎక్కువగానే ఉన్నారని [పభుత్వం అభి[పాయపడుతున్నది. విద్యామం[తి, అధికారులు దీన్నే ధృవీకరిస్తున్నారు. అందుకే కొత్తగా ఉపాధ్యాయ పోస్టుల భర్తీ |ప్రకియ అవసరం లేదని చెప్పన్నారు. కానీ వాస్తవంగా ఉపాధ్యాయుల కొరత త్మీవంగా ఉన్నది. ఉన్నత పాఠశాలల్లో సబ్లైక్టు టీచర్లు లేకపోవడంతో విద్యార్థులు నష్టపోతున్నారు. ఇంకోవైపు పాఠశాల విద్యాశాఖలో 8,500 మంది ఉపాధ్యాయులకు పదోన్నతులు వచ్చే అవకాశమున్నది. అంటే 8,500 ఉపాధ్యాయ పోస్టులు ఖాళీగా ఉంటాయి. టీఆర్టీ-2017 కానున్నాయి. ఇప్పటికే విద్యార్థులు తీవ్రంగా నష్టపోయారు. తర్వాత చాలా మంది ఉపాధ్యాయులు రైటైరయ్యారు. అన్నీ మళ్లీ బడులు ప్రారంభమయ్యాక పదోన్నతులు చేపడితే

మరికొన్ని రోజులు విద్యార్థులు నష్టపోవాల్సి వస్తుందని ఉపాధ్యాయ సంఘాల నేతలు అభిమ్రాయపడుతున్నారు. టీచర్లపై వివక్ష...

ఉపాధ్యాయులను ప్రభుత్వం దూరం పెడుతున్నదనే విమర్శలు ఆ సంఘాల నుంచే వస్తున్నది. జీహెచ్ఎంసీ ఎన్నికల్లో వారి సేవలు అవసరం లేదని నేరుగా ఎన్నికల కమిషన్కు చెప్పి వారికి విధులను కేటాయించకపోవడం తెలిసిందే. ఇప్పుడు ఇతర అన్ని శాఖల్లో పదోన్నతుల ప్రక్రియ పూర్తయ్యే దశలో ఉంటే పాఠశాల విద్యాశాఖలో మాత్రమే ఉలుకు, పలుకు లేదు. దీనిపై టీచర్లలో ఆందోళన, ఆవేదన వ్యక్తమవుతున్నాయి.

వచ్చేనెలలో పదోన్నతులు ఇస్తే తీసుకోరా? : శ్రీదేవసేన, పాఠశాల విద్యాశాఖ సంచాలకులు

ఈనెలాఖరులోపు పదోన్నతుల ప్రక్రియను పూర్తి చేయాలని రాష్ట్ర (పభుత్వం గడువు విధించినా వచ్చేనెలలో ఇస్తే ఉపాధ్యాయులు తీసుకోరా?. అన్ని శాఖలు వేరు, విద్యాశాఖ వేరు. పదోన్నతులకు సంబంధించి కొన్ని సమస్యలున్నాయి. అయినా వివాదం లేని వాటికి పదోన్నతులు కల్పించాలని రాష్ట్ర ప్రభుత్వానికి నివేదించాం. అనుమతి రాగానే చేపడతాం. షెడ్యూల్ ప్రకటించిన 12 రోజుల్హోగా పదోన్నతుల ప్రక్రియను ఫూర్తి

యాజమాన్యం వారీగా పదోన్నతులివ్వాలి : చావ రవి, టీఎస్యూటీఎఫ్ (పధాన కార్యదర్శి

యాజమాన్యం వారీగా ఉపాధ్యాయులకు పదోన్నతులివ్వాలి. పాత పది జిల్లాల (పాతిపదికన షెడ్యూల్ విడుదల చేయాలి. ఉన్నత పాఠశాలల్లో సబ్జెక్టు టీచర్ల కొరతను తీర్చాలి. విద్యార్థులకు నాణ్యమైన అందించేందుకు చర్యలు చేపట్టాలి. కానీ ప్రభుత్వం ఇంతవరకు పదోన్నతులకు సంబంధించి స్పష్టత ఇవ్వడం లేదు. ఇది సరైంది కాదు. మార్గదర్శకాలు జారీ చేసి ಹಿವಾಧ್ಯಾಯುಲಕು ನ್ಯಾಯಂ ವೆಯಾರಿ.

కోర్టు కేసుల పేరుతో తప్పించుకుంటున్న ప్రభుత్వం : జి సదానందంగౌడ్, ఎస్టీయూటీఎస్ అధ్యక్షులు

కోర్మ కేసుల పేరుతో ఉపాధ్యాయులకు పదోన్నతులు ఇవ్వకుండా రాష్ట్ర ప్రభుత్వం తప్పించుకుంటున్నది. అన్ని శాఖల్లోని ఉద్యోగులకు పదోన్నతులు కర్పించి ఉపాధ్యాయులకే ఎందుకివ్వడం లేదు. దీనిపై వివరణ కోరేందుకు సోమవారం విద్యామంత్రి, రాష్ట్ర ప్రభుత్వ ప్రధాన కార్యదర్శి, విద్యాశాఖ ప్రత్యేక ప్రధాన కార్యదర్శిని కలుస్తాం. ప్రభుత్వానికి పదోన్నతులు కల్పించే ఉద్దేశం ఉందా? లేదా?అన్నది తేల్చుకుంటాం.

ప్రధాని మోడీ 420

- దొంగనాటకాలాడుతున్న టిఆర్ఎస్
- సిపిఐ జాతీయ కార్యదర్శి నారాయణ
- వీరోచితంగా పోరాడుతున్న రైతులకు జేజేలు :
- చట్టాలను రద్దు చేస్తేనే ఉద్యమం విరమిస్తాం : అతుల్కుమార్ అంజన్

ప్రజాశక్తి – హైదరాబాద్ బ్యూరో

ప్రధానమంత్రి నరేంద్రమోడీ 420 అని సిపిఐ జాతీయ కార్యదర్శి కె.నారాయణ విమర్శించారు. ఎర్రకోటకు రక్షణ కర్పించలేని అసమర్థంగా మోడీ [పభుత్వం ఉందా? అని [పశ్నించారు. అసమర్థతను అంగీకరించకపోతే ఎ/రకోటెపైకి నాటకీయంగా కొందరిని పంపించింది స్థాపుత్వమేనన్న అనుమానాలున్నాయని అన్నారు. సిపిఐ జాతీయ సమితి సమావేశాల సందర్భంగా శనివారం హైదరాబాద్లోని మగ్నాంభవన్లో విలేకర్ల సమావేశం జరిగింది. ఈ సందర్భంగా ఆయన మాట్లాడుతూ బ్మాబీ మసీదును కూల్చబోమని సంఘ్ పరివార్ నేతలు చెప్పి ఆ తర్వాత కూల్చివేశారని విమర్శించారు. కేంద్రంలోని మోడీ ప్రభుత్వం నాటకాలు మానాలనీ, రైతాంగ సమస్యలు పరిష్కరించాలని డిమాండ్ చేశారు. రాష్ట్రపతి ప్రసంగాన్ని 18 రాజకీయ పార్టీలు బహిష్కరించాయని గుర్తు చేశారు. రైతు చట్టాలను వ్యతిరేకించిన టిఆర్ఎస్, రాష్ట్రపతి స్థపసంగాన్ని ఎందుకు బహిష్కరించలేదనీ, ప్రతిపక్షాల సమావేశానికి ఎందుకు వెళ్లలేదని ప్రశ్నించారు. జైల్లో పెడతామన్న బిజెపి నేతలకు భయపడి ప్రతిపక్ష పార్టీలను కలవలేదని చెప్పారు. ఇక్కడ భారత్బంద్లో పాల్గొంటారు, అక్కడ మోడీ కాళ్లు పట్టుకుంటారని ఆగ్రహం వ్యక్తం చేశారు. టిఆర్ఎస్ పార్టీ ఎందుకు దొంగనాటకాలాడుతున్నదని విమర్శించారు. రైతు ఉద్యమానికి (దోహం చేస్తున్నదని అన్నారు. చట్టాలు వాయిదా కాదు.. రద్దు చేయాలని డిమాండ్ చేశారు. సిపిఐ మాజీ ప్రధాన కార్యదర్శి సురవరం సుధాకర్రెడ్డి మాట్లాడుతూ, కోవిడ్ సమయంలో లాక్డౌన్న విధించడంలో మోడీ విఫలమయ్యారని విమర్శించారు. రెండు నెలలుగా వీరోచితంగా పోరాడుతున్న రైతాంగ ఉద్యమ నేతలకు జేజేలు పలికారు. మూడు వ్యవసాయ, విద్యుత్ సవరణ బిల్లును ఉపసంహరించాలని డిమాండ్ చేశారు. చర్చల ద్వారానే సమస్యలు పరిష్కారమవుతాయని చెప్పారు. లాక్డౌన్లలో ఉపాధి కోల్పోయిన వారిని ఆదుకునేందుకు బడ్జెట్లో కేటాయింపులు చేయాలని సూచించారు. సిపిఐ జాతీయ కార్యదర్శులు అతుల్కుమార్ అంజన్, అమర్జిత్కౌర్ మాట్లాడుతూ కేంద్రంలోని బిజెపి ప్రభుత్వం ప్రభుత్వ రంగాన్ని నిర్వీర్యం చేస్తున్నదని విమర్శించారు. మద్దతు ధరకు చట్టబద్దత కల్పించాలనీ, స్వామినాథన్ కమిషన్ సిఫారసులు అమలు చేయాలని కోరారు. వ్యవసాయ చట్టాలను రద్దు చేసే ఉద్యమాన్ని విరమింపచేస్తామని ట్రకటించారు. ఈ కార్యక్రమంలో సీపీఐ రాష్ట్ర కార్యదర్శి చాడ వెంకట్రెడ్డి తదితరులు పాల్గొన్నారు.

రైతు, ప్రజాసంఘాల ఆధ్వర్యంలో నిరసన చీక్షలు

చట్టాలను రద్దు చేయాల్సిందేనని డిమాండ్

ప్రజాశక్తి - హైదరాబాద్ బ్యూరో

రైతాంగ వ్యతిరేక చట్టాలను రద్దు చేయాలని, ఢిల్లీలో రైతు ఉద్యమంపై చ్రపభుత్వ దమనకాండను నిరసిస్తూ ఎఐకెఎస్స్స్ట్ దేశవ్యాప్త పిలుపు మేరకు వామపక్ష, రైతు సంఘాల ఆధ్వర్యంలో శనివారం రాష్ట్ర వ్యాప్తంగా పలు జిల్హాల్లో నిరసన దీక్షలు చేపట్టారు. రైతు వ్యతిరేక చట్టాలు రద్దు చేయాలని, విద్యుత్ సవరణ బిల్లను ఉపసంహరించుకోవాలని డిమాండ్ చేశారు

నిజామాబాద్ జిల్లా కేంద్రంలో ధర్నా చౌక్ వద్ద నిరసన వ్యక్తం చేశారు. దీక్షకు ముఖ్య అతిథిగా రైతు స్వరాజ్య వేదిక రాష్ట్ర బాధ్యులు కన్నెగంటి రవి హాజరై మాట్లాడారు. కామారెడ్డి జిల్లా కేం|దంలోని గంజ్ మార్కెట్లో గాంధీ వి|గహం ఎదుట సిపిఎం, ప్రజాసంఘాల ఆధ్వర్యంలో నిరసన చేపట్టారు.

నల్లగొండ జిల్లా కేంద్రంలోని క్లాక్ టవర్ సెంటర్ వద్ద ఎఐకెఎస్ ఆధ్వర్యంలో ఒక రోజు దీక్ష చేపట్మారు. సూర్యాపేటలోని వాణిజ్యభవన్ సెంటర్లో ఒక రోజు దీక్ష చేపట్టారు. సంగారెడ్డి కొత్త బస్టాండ్ దగ్గర ప్రజాసంఘాల ఆధ్వర్యంలో నిరాహార దీక్షలు ప్రారంభించారు. సిద్దిపేట జిల్లాలో చేపట్టిన దీక్షలను రైతుసంఘం నాయకులు ప్రారంభించారు.

గద్వాల జిల్లా కేంద్రంలోని కృష్ణవేణి చౌక్ వద్ద అఖిలపక్ష కమిటీ ఆధ్వర్యంలో ప్లకార్మలు చేతబట్టుకొని నిరసన తెలిపారు. నాగర్కర్నూల్ జిల్లాలోని గాంధీ పార్కులో ప్రజా సంఘాల ఆధ్వర్యంలో నిరసన దీక్ష చేశారు. కొల్లాపూర్ మండల కేంద్రంలోని గాంధీ చౌక్ వద్ద నిరసలు చేశారు.

U CITU/ panti සහලු ජනාඩ _

జగత్విఖ్యాత్ ముందస్తు ಬೆಯಲ್ ತಿರಸ್ಕರಣ

ప్రజాశక్తి - హైదరాబాద్ బ్యూరో బోయిన్పల్లిలో ప్రపీణ్రావు సోదరుల కిడ్నాప్ కేసులో మాజీ మంత్రి అఖిల ట్రియ సోదరుడు జగత్ విఖ్యాత్ రెడ్డి ముందస్తు బెయిల్ పిటిషన్ను సికిందాబాద్ కోర్టు శనివారం కొట్టివేసింది. ఈ కేసులో ఇంకా కొంత మందిని అరెస్టు చేయాల్స్ ఉందని, ಜಗತಿಕು ಬಿಯಲ್ ಇಸ್ತೆ ನಾಕ್ಷ್ಯಾಲು ತಾರುಮಾರು చేసే అవకాశం ఉందని పోలీసులు కౌంటర్ దాఖలు చేశారు. ఈ నేపథ్యంలో ఇరుపక్షాల వాదనలు విన్న కోర్టు అతని ముందస్తు బెయిల్ పిటిషన్ను తిరస్కరించింది. మరో వైపు ఇప్పటికే అరెస్టయిన 15 మంది బెయిల్ పిటిషన్లపై విచారణను ఫిబ్రవరి 1వ తేదీకి వాయిదా వేసింది. మియాపూర్ సమీపంలోని హఫీజ్పేటలో రూ.2 వేల కోట్ల విలువైన 48 ఎకరాల వివాదాస్పద భూమి వ్యవహారంలో అఖిలట్రియ ప్రోద్బలంతో కొందరు వ్యక్తులు ్రపవీణ్రావు సోదరులను కిడ్నాప్ చేసిన విషయం తెలిసిందే. ఈ కేసులో ఎ1 నిందితురాలు అఖిల ట్రియకు ఇటీవల బెయిల్ వచ్చింది. ఎ3 భార్ధవ్రామ్తో పాటు పలువురు పరారీలో ఉన్నారు.

భారత్ క్రిప్ట్లే కరెన్సీపై నిషేధం

న్యూఢిల్లీ: ప్రపంచవ్యాప్తంగా ప్రస్తుతం వినబడుతోన్న డిజిటల్ నగదు 'క్రిప్తోకరెన్సీ'పై భారత ప్రభుత్వం నిషేధం విధించాలని చూస్తోంది. ఇందుకోసం ప్రస్తుత బడ్జెట్లో ప్రత్యేకంగా ఓ బిల్లును ప్రవేశపెట్టనుంది. 'ది క్రిప్టోకరెన్స్త్రీ అండ్ రెగ్యులేషన్ ఆఫ్ అఫీషియల్ డిజిటల్ కరెన్స్టీ బీల్- 2021 పేరుతో రూపొందించింది. ఈ బీల్లు ప్రస్తుత బడ్జెట్ సమావేశాల్లోనే పార్లమెంటు ముందుకు వచ్చే అవకాశం ఉంది. క్రిప్మోకరెన్స్ స్థానంలో ఆర్బిఐ తీసుకురాబోయే అధికారిక డిజిటల్ కరెన్సీకి సంబంధించిన నియమావళి రూపకల్పనకు ఈ బిల్లు తోడ్పడుతుందని అధికార వర్గాలు తెలిపాయి. దేశంలో ప్రయవేటు క్రిప్మోకరెన్సీని నిషేధించే లక్ష్యంతో ఈ బిల్లును తీసుకొస్తోందని వెల్లడించాయి.

టాటా టీ జెమినీ నూతన ತ್ರಾಂಪಿಯನ್

హైదరాబాద్ : తెలంగాణాలో అతిపెద్ద టీ బాండ్, టాటా టీ జెమినీ తమ తాజా (పచారాన్ని విడుదల చేసినట్లు ఓ (పకటనలో పేర్కొంది. తేనిటీ పొడి విభాగంలో తెలంగాణా మార్కెట్లో ఆధిప్యత్యం వహిస్తున్నప్పటికీ, ఎంతో కాలంగా తమ బ్రాండ్ మురుగుపరిచేందుకు నూతన వాణిజ్య ప్రకటనను ఆవిష్కరించినట్లు తెలిపింది. ఇది రాష్ట్రంతో తమ బ్రాండ్ యొక్క సంబంధాన్ని స్థానిక గౌరవం ద్వారా మరింత బలోపేతం చేయనుందని ఆ కంపెనీ విశ్వాసం వ్యక్తం చేసింది.

పర్నల్.కామ్ ప్రచారకర్తగా సారా అవీ ఖాన్

హైదరాబాద్ : ప్రముఖ సౌందర్య ఉత్పత్తుల కంపెనీ పర్పుల్.కామ్ తన ప్రచారకర్తగా బాలీవుడ్ నటీ సారా అలీ ఖాన్న్స్ నియమించుకుంది. ఈ ఒప్పందంలో భాగంగా ఆమెతో నూతన క్యాంపెయిన్న్ ఆవిష్కరించినట్లు ఆ సంస్థ ఓ ప్రకటనలో పేర్కొంది. 6000 మేకప్ ఉత్పత్తుల పోర్మపోలియో కలిగి ఉందని, ప్రతీ నెలా 300 epaperနာတို့ ကော်၍ ဆုံးဆွယ် မြောည်သူ့ ဝိုဏ်ဝင်ဂ ဘဲတ

ಮವ್ಯೊನಿತಿ ಮನೆನಿವಾಳಿ

నోటిఫికేషన్ జారీ చేసే అవకాశముందని ఉపాధ్వాయ

సంఘాల నేతలు చెప్పన్నారు. కానీ రాష్ట్ర ప్రభుత్వం

ఉపాధ్యాయ పోస్టుల భర్తీకి టీఆర్టీ నోటిఫికేషన్నను జారీ

చేసేందుకు విముఖత చూపిస్తున్నది. అందుకే ఉపాధ్యాయ

అర్హత పరీక్ట (టెట్)ను నిర్వహించేందుకు ససేమిరా

అంటున్నది. ఈ కారణాల వల్ల టీచర్లకు పదోన్నతులు

కర్పించడం పట్ల ప్రభుత్వం తాత్సారం చేస్తున్నదని తెలుస్తు న్నది. అందుకే మార్గదర్శకాలు విడుదలలో జాప్యం చేస్తున్నది.

ఆరేండ్లుగా పదోన్నతుల్లేవు

పదోన్నతుల్లేవు. 2015 నుంచి వారికి పదోన్నతులు

లభించడం లేదు. దీంతో చేరిన పోస్టులోనే ఉద్యోగ

విరమణ పొందుతున్నారు. ఇక ఏకీకృత సర్వీసు

నిబంధనల అంశం కోర్ములో ఉండడంతో డిప్యూటీఈవో,

ఎంఈవో, డైట్ లెక్చరర్ వంటి పోస్టులకు పదోన్నతులు

ఇచ్చే అవకాశం లేదు. కానీ ఎస్టీటీ నుంచి స్కూల్

అసిస్టెంట్, స్కూల్ అసిస్టెంట్ నుంచి గెజిటెడ్ హెడ్మాస్టర్

పోస్టుల వరకు యాజమాన్యాల వారీగా పదోన్నతులు ఇచ్చేందుకు ఎలాంటి వివాదం లేదు. దీనికి సంబంధించి

పాఠశాల విద్యాశాఖ నిబంధనలు రూపొందించి (పభుత్వ

ఆమోదానికి పంపించింది. ఇప్పటికే అన్ని జిల్హాల్లోనూ

ఉపాధ్యాయుల సీనియార్టీ జాబితాలను డీఈవోలు సిద్ధం

చేశారు. ఇంత వరకూ మ్రపుత్వం అనుమతి ఇవ్వలేదు.

మరోవైపు ఫ్మిబవరి ఒకటి నుంచి బడులు ప్రారంభం

ವಾಠಕಾಲ ವಿದ್ಯಾಕಾಖಲ್ ఉపాధ్యాయులకు ಆರೆಂಡ್ಲುಗಾ

ప్రజాశక్తి - హైదరాబాద్ బ్యూరో

మహాత్మా గాంధీ వర్ధంతి సందర్భంగా ఆయనకు ప్రజలు, నాయకులు, అధికారులు నివాళులర్పించారు. ప్రప్రభుత్వ, ప్రయేమేటు కార్యాలయాలు, రాజకాయ పార్టీల ఆఫీసులు, బస్తీలు, కాలనీల్లో ఆయన విగ్రహాలు, చిత్రపటా లకు పుష్పాంజలి ఘటించారు. హైదరాబాద్లోని బాపూ ఘాట్ వద్ద మహాత్ముడికి గవర్నర్ తమిళి సై, హిమాచల్[పదేశ్ గవర్నర్ బండారు దత్మాతేయ పుష్పాంజలి ఘటించారు. శాసనమండలి ఛైర్మన్ గుత్తా సుఖేందర్ రెడ్డి, మంత్రులు కెటిఆర్, తలసాని శ్రీనివాస్యాదవ్ అక్కడికి చేరుకొని జాతి పితకు నివాళులు అర్పించారు. శాసనసభ ప్రాంగణంలో మహాత్ముడికి పలువురు నాయకులు నివాళులు అర్పించారు. శాసనమండలి ఛైర్మన్ గుత్తా సుఖేందర్రెడ్డి, స్పీకర్ పోచారం శ్రీనివాసరెడ్డి గాంధీ విగ్రహానికి పుష్పాంజలి ఘటించారు. హోంశాఖ మంత్రి మహమూద్ అలీ, ఎమ్మెల్సీ కవిత, కాం గ్రౌస్ శాసన పక్షనేత భట్టి విక్రమార్క కార్యక్రమంలో పాల్గొన్నారు.

సరికొత్త పోరాట మార్గం చూపారు : సిఎం ప్రార్థన, అభ్యర్థన, నిరసనతో జాతిపిత మహాత్మా గాంధీ సరికొత్త పోరాట మార్గాన్ని చూపారని సిఎం కేసీఆర్ అన్నారు. గాంధీ వర్గంతి సందర్భంగా ఆయన చిత్రపటానికి



పూలమాల వేసి సిఎం నివాళులు అర్పించారు. అహింసా, సత్యాగ్రహంతో మహాత్ముడు స్వాతంత్ర్య సంగ్రామాన్ని ఉరకలెత్తించారని వివరించారు. దేశం కోసం గాంధీ తన జీవితాన్నే త్యాగం చేశారని కొనియాడారు. గాంధీ వర్గంతిని అమరవీరుల సంస్మరణదినంగా జరుపుకుంటున్నామని కెసిఆర్ అన్నారు. సత్యానిదే అంతిమ విజయమని గాంధీ జీవితం చాటి చెప్పిందని.. ఆయన ఆదర్భపాయుడని

అవుటర్ లంగ్ రోడ్డుపై ఘోర రోడ్డు ప్రమాదం

● డివైడర్ను ఢీ కొట్టిన కారు ● ఒక్కరు మృతి, ఇద్దరి పరిస్థితి విషమం

ప్రజాశక్తి - హైదరాబాద్ బ్యూరో

రంగారెడ్డి జిల్లా రాజేంద్రనగర్ ఓఆర్ఆర్ పై మద్యం మత్తులో అతివేగంగా వచ్చిన కారు అదుపు తప్పి డివైడర్ను ఢీకొట్టింది. ఆ ఘటనలో ఒక్కరు ಮೃತಿ ಪಾಂದಗ್, ನಲುಗುರಿಕೆ ಗ್ರಾಯಾಯ್ಯಾಯ. ఇందులో ఇద్దరి పరిస్థితి విషమంగా ఉంది. కారులో గంజాయి, ఇతర మత్తు పదార్థాలు ఉన్నట్లు పోలీసులు గుర్తించారు. శంషాబాద్ ఆర్టీఐఏ పోలీస్ స్టేషన్ సీఐ విజయ్కుమార్ తెలిపిన వివరాల ప్రకారం నగరంలోని టోలిచౌకి నుంచి శంషాబాద్ ఎయిర్పోర్తుకు ఫోటోష్యూట్ కోసం వెళ్లడానికి తెల్లవారుజామున ఐదు గంటల సమయంలో కారులో బయలుదేరారు. శంషాబాద్ మున్పిపాలిటీ పరిధిలోని రాళ్లగూడ సమీపంలోకి రాగానే అదుపుతప్పిన కారు అతివేగంగా మధ్యలో ఉన్న డివైడర్ను, సంభాన్ని ఢీ కొట్టింది. దాంతో

అందులో డ్రుయాణిస్తున్న ఆరుగురికి తీద్ర గాయాలైనాయి. నార్పింగికి చెందిన ఫ్లైజల్ అక్కడిక్కడే మృతిచెందాడు. హిమాయత్నగర్కు టోలిచౌకికి చెందిన ఫైజల్ అలి ఉస్పేస్, ఎండీ ఫైయిజన్ (17), అదనాన్కు తీవ్రగాయాల

కారులో ఎయిర్ బెలున్స్ ఓపెన్ కావడంతో పెన్ముపమాదం తప్పింది. విషయం తెలుసుకున్న పోలీసులు సంఘటనా స్థలానికి చేరుకుని శవాన్ని పోస్టుమార్టం నిమిత్తం ఉస్మానియాకు తరలించారు. క్షతగ్మాతులను ఆస్పృతికి తరలించారు. కారులో ప్రయాణిస్తున్న వారు మద్యం తాగి, మత్తు పదార్థాలు తీసుకున్నట్టు పోలీసులు భావిస్తున్నారు. కేసు దర్యాప్తు చేస్తున్నట్టు పోలీసులు తెలిపారు.

ప్రమాదవశాత్తు మరణించిన మత్త్యకారులకు ఎక్బ్ గ్రేషియా ప్రజాశక్తి - హైదరాబాద్ బ్యూరో

ప్రమాదవశాత్తు మరణించిన మత్యకారులకు చెల్లించే ఎక్స్ గ్రేషియాను త్వరలోనే అందజేయనున్నట్లు రాష్ట్ర పశుసంవర్ధక, మత్య, పాడి పరిశ్రమల అభివద్ది శాఖల మంత్రి తలసాని శ్రీనివాస్ యాదవ్ ప్రకటించారు. శనివారం తన కార్యాలయంలో నూతనంగా ఏర్పాటైన తెలంగాణ రాష్ట్ర గంగపుత్ర ఐక్య కార్యాచరణ సమితి సభ్యులు మంత్రి శ్రీనివాస్ యాదవ్ ను కలిశారు. ఇటీవల గంగపుత్ర సంఘం ప్రతినిధులతో జరిగిన సమావేశాలలో ఒక కమిటీ ని ఏర్పాటు చేసుకొని సమస్యలను ప్రభుత్వం దష్టికి తీసుకురావాలని మంత్రి గంగపుత్ర సంఘం ప్రతినిధులకు సూచించారు. మంత్రి సూచనల మేరకు జేఏసీ గా ఏర్పడిన గంగపుత్రులు శనివారం మంత్రిని కలిశారు. ఈ సందర్భంగా మంత్రి తలసాని ఎంఎల్ఏ ముఠా గోపాల్ తో కలిసి మాట్లాడుతూ సమైఖ్య రాష్ట్రంలో మత్స్యకారుల బాగోగులను పట్టించుకోలేదని, రాష్ట్రం సాధించుకున్న తర్వాత ్రపభుత్వం పెద్ద ఎత్తున నిధులు కేటాయించదని చెప్పారు. మత్య్యకార వత్తిపై ఆధారపడి జీవనాన్ని సాగిస్తున్న మత్యకారులకు మేలు చేయాలని, వారు అభివద్ది చెందాలనేతపనతో ఉచితంగా చేప పిల్లల పంపిణీ

කාත රටව තාහාර

కార్యక్రమాన్ని చేపట్టిన గొప్ప నేత సీఎం చెంద్రశేఖర్ రావు అని పేర్కొన్నారు.

ప్రజాశక్తి - హైదరాబాద్ బ్యూరో

ఖమ్మం జిల్లా కారేపల్లి మండలం మాదారం గ్రామంలో దారుణం జరిగింది. కుటుంబ కలహాల నేపథ్యంలో భార్య జ్యోతి(45)ని భర్త తాశ్హూరి రాంబాబు హత్యచేసేందుకు యత్నించారు. బాధితురాలి పరిస్థితి విషమంగా ఉంది. చికిత్స నిమిత్తం ఆమెను ఖమ్మం (పభుత్వాసుపత్రికి తరలించారు. కేసు నమోదు చేసి నిందితుడిని పోలీసులు అదుపులోకి తీసుకున్నారు.

ទි්රයුරුණි ජව්් හ් හි ස්ට් ද් යට් හි නික්ත

్రపజాశక్తి −హైదరాబాద్ బ్యూరో

కేంద్రంతో కలిసి పనిచేస్తూ రాష్ట్రానికి నిధులు రాబట్టుకోవాలని ఎంపీ నామా నాగేశ్వరరావు అన్నారు. రాష్ట్రానికి రావాల్సిన రోడ్లు, రైల్వే (పాజెక్టులపై పార్లమెంట్లో ప్రస్తావిస్తామన్నారు. రైతులు పండించిన పంటకు గిట్టబాటు ధర కల్పించాలని పెర్కొన్నారు. తెలంగాణ (ప్రభుత్వం అనేక రాష్ట్రాలకు ఆదర్శప్రాయంగా నిలిచిందన్నారు.

కార్పొరేట్లకు అనుకూలంగా కేంద్ర సర్కార్

- చట్టాలు రద్దుచేసే వరకు ఉద్యమం
- సిఐటియు రాష్ట్ర నాయకుల
- పలు జిల్లాల్లో ముగిసిన కార్మిక, కర్వక పోరుయాత్ర

ప్రజాశక్తి - హైదరాబాద్ బ్యూరో

మెజార్జీ ఉందని కేంగ్రదంలోని బిజెపి సర్కార్ కార్పొరేట్లకు అనుకూలంగా, కార్మిక, కర్వకులకు వ్యతిరేకంగా చట్టాలు తీసుకొస్తోందని సిఐటియు రాష్ట్ర కార్యదర్శి పాలడుగు భాస్కర్ అన్నారు. రాష్ట్ర వ్యాప్తంగా జిల్లాల్లో ప్రారంభమైన కార్మిక-కర్వక పోరుయాత్రలు ఆదిలాబాద్, కరీంనగర్ జిల్హాల్లో శనివారం ముగిశాయి. పలు జిల్లాల్లో కొనసాగుత ున్నాయి. ఈ సందర్భంగా జరిగిన బహిరంగ సభలో సిఐటియు రాష్ట్ర నాయకులు పాల్గొని మాట్లాడారు. కార్మిక, కర్వక వ్యతిరేక చట్టాలను రద్దు చేసేవరకూ పోరాటాలు జరుగుతూనే ఉంటాయనీ, అన్ని తరగతుల మ్రజలు ఈ ఉద్యమంలో భాగస్వామ్యం కావాలని పిలుపునిచ్చారు.

కుద్దుంభిం-ఆసిఫాబాద్ జిల్లా జోడేఘాట్లో జనవరి 23న ప్రారంభమైన కార్మిక, కర్వక పోరు యాత్ర ఆదిలాబాద్ జిల్లా కేంద్రంలో ముగిసింది. పట్టణంలోని కిసాన్చౌక్లో యాత్ర ముగింపు బహిరంగ సభ నిర్వహించారు. ఈ సందర్భంగా పాలడుగు భాస్కర్ మాట్లాడుతూ.. కరోనా కాలంలో కార్మికులు, వ్యవసాయ కూలీలు, సామాన్య ప్రజలు పడరాని పాట్లు పడ్డారనీ, అదే సమయంలో కార్పొరేట్ల సంపద మాత్రం పెరిగిందని తెలిపారు. పోరాడి సాధించుకున్న కార్మికుల చట్మాలను నాలుగు కోడ్లుగా విభజించారనీ, వ్యవసాయ రంగంలో తీసుకొచ్చిన నూతన చట్టాలతో రైతు తన

్రపజాశక్తి −హైదరాబాద్ బ్యూరో

కోవిడ్తో చనిపోయిన భ్రద్మాది కొత్తగూడెం జిల్లా డిప్యూటీ డీఎంహెచ్ఒ డాక్టర్ నరేష్ భార్య పావనికి వైద్య ఆరోగ్య శాఖ మంత్రి ఈటల రాజేందర్ శనివారం $| \text{Krn} \bar{b} - 1 |$ క్యాడర్ ఉద్యోగం జీవో కాపీని అందించారు.

డైరెక్టర్ ఆఫ్ పబ్లిక్ హెల్త్ కార్యాలయంలో అడ్మినిగ్స్టేటివ్ ఆఫీసర్గా ఉద్యోగం కర్పించారు. ముఖ్యమంత్రి కె. చంద్రశేఖర్రావు ఆదేశాల మేరకు



బుర్రి ప్రసాద్, తెలంగాణ గిరిజన సంఘం రాష్ట్ర ప్రధాన కార్యదర్శి తొడసం భీంరావు, సిఐటియు ఉమ్మడి జిల్లాల అధ్యక్ష, కార్యదర్శులు పాల్గొన్నారు. పెద్దపల్లి జిల్లా గోదావరిఖని స్రాన

చౌరస్తాలో పోరుయ్యత ముగింపు బహిరంగసభ జరిగింది. ఉదయం రామగుండం ఏరియా పరిధిలో సింగరేణి ఎన్టిపిసి, ఆర్టీ1 స్రాంతాల్లో యాత్ర కొనసాగింది. ముగింపు సభకు ముఖ్య అతిథిగా హాజరైన సిఐటియు రాష్ట్ర కార్యదర్శి భూపాల్ మాట్లాడుతూ.. రెండవ సారీ కేంద్రంలో అధికారంలోకి వచ్చిన బిజెపి ఆర్ఎస్ఎస్ ఎజెండాలను ముందుకు తీసుకువస్తున్నదని అన్నారు. ప్రభుత్వ రంగ సంస్థలను అమ్ముతామని కేంద్ర ఆర్థిక మంత్రి నిర్మలా సీతారామన్ (పకటించారనీ, ఉత్పత్తికి పెట్టుబడిదారులేనని పార్లమెంట్లో అనడం సిగ్గుచేటని విమర్శించారు. సీఐటీయూ నాయకులు బి.తిరుపతి అధ్యక్షతన ముగింపు సభలో రాష్ట నాయకులు ముత్యం రావు, పాలడుగు సుధాకర్, జిల్లా కార్యదర్శి వై.యాకయ్య పాల్గొన్నారు.

జనగామ జిల్లా కేంద్రం, పాలకుర్తి, జఫర్ఘడ్

కేంద్రంలో నిర్వహించిన సమావేశంలో రాష్ట్ర కార్యదర్శి జె.వెంకటేష్ మాట్లాడారు. సిక్రి సరిహద్ద వద్ద ట్రాక్టర్లతో వచ్చిన రైతులపై పోలీసులు లాఠీలు, కర్రలతో కొట్టి, టియర్ గ్యాస్ ప్రయోగించిన మోడీ సర్కార్ దుర్మార్గాన్ని ప్రజలు ఖండించాలని కోరారు. అంతకు ముందు పాలకుర్తిలో చాకలి ఐలమ్మ, సర్గార్ పాపన్న విగ్రహాలకు వారు పూలమాల వేసి నివాళ్లర్పించారు. జఫర్ఘడ్లో యాత్రకు స్వాగతం పలికి అంబేద్కర్ సెంటర్ నుంచి గాంధీ సెంటర్ వరకు ర్యాలీ నిర్వహించారు. కార్యక్రమంలో ిసిఐటియు రాష్ట్ర నాయకులు పద్మశ్రీ, పుప్పాల శ్రీకాంత్, సిపిఎం జిల్లా కార్యదర్శి మోకు కనకారెడ్డి సిఐటియు జిల్లా నాయకుడు జోగు ప్రకాష్, ఐద్వా జిల్లా కార్యదర్శి ఇట్రి అహల్య, తదితరులు పాల్గొన్నారు.భద్రాది కొత్తగూడెం జిల్లాలోని నాలుగో రోజు అశ్వారావుపేట, దమ్మపేట, ములకలపల్లి మండలాల్లో కార్మిక కర్షక యాత్ర జరిగింది. ఆయా మండలాల్లో సిఐటీయు నాయకులు ఘనస్వాగతం పలికారు. మండల కేంద్రాల్లో ర్యాలీలు నిర్వహించారు. ఈ సందర్భంగా ఆయా మండల కేంద్రాల్లో జరిగిన సభలో సీఐటీయూ రాష్ట్ర ఉపాధ్యక్షుడు పి. రాజారావు మాట్లాడారు.

ఈ ఉద్యోగం ఇచ్చామనీ, కష్టపడి పని చేసి మంచి పేరు తెచ్చుకోవాలని మంత్రి సూచించారు. వైద్యశాఖ చరిత్రలో ఎన్నడూ లేని విధంగా మానవతా

కోణంలో ఆలోచించి తనకు గెజిటెడ్ ఉద్యోగం ఇచ్చినందుకు డాక్టర్ నరేష్ భార్య పావని ముఖ్యమంత్రి కెసీఆర్కు, వైద్య ఆరోగ్య శాఖ మంత్రి

ఈటల రాజేందర్కు కృతజ్ఞతలు తెలియజేశారు హైదరాబాద్లో మంత్రిని కలిసిన వారిలో పావని తండ్రి సత్యనారాయణ, పిల్లలు సంజని, శరణితో పాటు తెలంగాణ పబ్లిక్ హెల్త్ డాక్టర్ల సంఘం అధ్యక్షులు డా కత్తి జనార్ధన్, సెక్రెటరీ జెనెరల్ డా పూర్ణ చందర్, వైస్ (పెసిడెంట్ డా. రాంబాబు, కార్యదర్శులు డా (పవీణ్, డా కిరణ్ ఉన్నారు.



రైతు జాతాలో మాట్లాదుతున్న తోభన్ నాయక్

చట్మాల రద్దుతోనే రైతులకు మేలు

రైతు సంఘం రాడ్హ్ర సహాయ కార్యదర్శి శోభన్ నాయక్

ప్రజాశక్తి - హైదరాబాద్ బ్యూరో

కేంద్రం తీసుకొచ్చిన నల్ల చట్టాలను రద్దు చేస్తేనే రైతులకు మేలు చేకూరుతుందని తెలంగాణ రైతుసంఘం రాష్ట్ర సహాయ కార్యదర్శి శోభన్ నాయక్ తెలిపారు. తెలంగాణ రైతుసంఘం ఆధ్వర్యంలో జనవరి 1న రాష్ట్రవ్యాప్తంగా చేపట్టిన రైతు జాతా శనివారం మహబూబ్నగర్ జిల్లాలోని మహబూబ్నగర్, దేవరకద్ర, మణికొండ, కోయిల్కొండ, హన్వాడ, జడ్చర్ల, బాలానగర్ మండలాల్లో సాగింది. ఈ యాత్రకు రైతుల నుంచి విశేష స్పందన లభించింది. ఈ సందర్భంగా చట్టాలు, వాటి దుష్పలితాలు, భవిష్యత్లో రైతులు ఎదుర్కొనే పరిస్థితుల గురించి శోభన్ నాయక్, రాష్ట్ర నాయకులు కిల్లే గోపాల్ మాట్లాడారు. సాగు చట్లాలకు వ్యతిరేకంగా ఢిల్లీలో పోరాడుతున్న రైతులకు ప్రతి ఒక్కరూ మద్దతుగా నిలవాలని, అందుకు సంఘటితమై ఉద్యమించాలని పిలుపునిచ్చారు. అంతకుముందు ప్రజానాట్యమండలి కళాకారులు ప్రదర్శించిన నృత్యాలు, పాటలు పలువురిని ఆకట్టుకోవడమే కాకుండా ఆలోచింపజేశాయి. అనంతరం జాతా రంగారెడ్డి జిల్లాలోకి ప్రవేశించింది. కార్యక్రమంలో రైతుసంఘం జిల్లా అధ్యక్షులు లక్ష్మయ్య, వ్యకాస జిల్లా అధ్యక్ష, కార్యదర్శులు కడియాల మోహన్, రాజ్కుమార్, సీఐటీయూ జిల్లా కోశాధికారి చంద్రకాంత్, ఉపాధ్యక్షులు పోలే జగన్, ఐద్వా జిల్లా అధ్యక్ష, కార్యదర్శులు పద్మ, గీత, ఎస్ఎఫ్ఐ జిల్లా కార్యదర్శి ప్రశాంత్, కేవీపీఎస్ జిల్లా అధ్యక్షులు పరశురాం పాల్గొన్నారు.

3178 ವಿನ್ಯಾರುಲಕು ವಿಮುಕ್ತೆ

ఆపరేషన్ స్టైల్లో గుర్తింపు : డిజిపి

్రపజాశక్తి – హైదరాబాద్ బ్యూరో

రాష్ట్రంలో ఇప్పటి వరకు నిర్వహించిన ఆపరేషన్ స్మైల్లలో 3178 పిల్లలను రక్షించి వారి తల్లి తండ్రులకు అప్పగించడం, రెస్క్యూ హోమ్ అకు తరలించడం జరిగిందని డిజిపి ఎం.మహేందర్ రెడ్డి అన్నారు. ఆపరేషన్ స్ట్రైల్ ఏడవ విడత కార్యక్రమం ముగింపు కార్యక్రమాన్ని శనివారం డిజిపి కార్యాలయంలో నిర్వహిం చారు. అడిషనల్ డిజి స్వాతి లక్రా, ఐ.జి. రాజేష్ కుమార్, డిఐజి. బి.సుమత్కి స్ట్రీ, శిశు సంక్షేమ శాఖ (పత్యేక కార్యదర్శి దివ్వలు హాజరయ్యారు. రాష్ట్రంలోని అన్ని జిల్లాల మహిళా భ్వదతా విభాగం, వివిధ శాఖల అధికారులతో వెబ్ కాన్ఫరెన్స్ ద్వారా పాల్గొన్నారు. ఈ సందర్భంగా డిజిపి మాట్లాడుతూ.. రాష్ట్రంలో మహిళలు, పిల్లల భద్రతకు అత్యంత ప్రాధాన్యతనిస్తున్నామన్నారు. ఏడవ విడత ఆపరేషన్ లో రక్షించిన వారిలో 2679 మంది బాలురు, 277 మంది బాలికలున్నారని తెలిపారు. వీరిలో 2188 మంది పిల్లలను వారి తల్లితం డులకు అప్పగించామన్నారు. కోవిడ్ సమయంలోనూ ఇంత పెద్ద సంఖ్యలో పిల్లలను గుర్తించడం పట్ల అధికారులను అభినందించారు. రాష్ట్రంలో 2014 నుండి 2020 వరకు 17,224 చైల్డ్ మిస్సింగ్ కేసులు నమోదుకాగా వీరిలో 12,807 మందిని రక్షించామని వివరించారు. ఆపరేషన్ ముస్కాన్, స్మయిల్ కార్యక్రమాల్లో గుర్తించిన వారిని సంబంధిత తల్లిదం(డులకు అప్పగించడం, పునరావాస సౌకర్యాలను కల్పించేందుకు సంబంధిత శాఖలు మరింత సమన్వయంతో పని చేయాలని డిజిపి అన్నారు. ఈ సందర్భంగా ఆపరేషన్ స్మయిల్ -7 కార్యక్రమాలపై రూపొందించిన ప్రత్యేక పుస్తకాన్ని ఆయన ఆవిష్కరించారు.ఉత్తమ ప్రపతిభ చూపిన సైబరాబాద్ యాంటి ఉమెన్ ట్రాఫికింగ్ యూనిట్ ఎస్ఐ రేణుక, హైదరాబాద్, నారాయణపేట టీంలకు ప్రశంసా ప్రతాలతో పాటు జ్యాపికను అందజేశారు.

ರತು ಕದ್ರಮಂಪ ನಿವಮನೆ ಕುಟಲು

- నిర్బంధకాండపై
- దేశ వ్యాప్తంగా ఉద్యమం
- సాగు చట్టాలు రద్దు చేయార్సిందే
- పార్లమెంటులో కనీస మద్దతుధరల, రుణవిమోచన చట్టం ప్రవేశ పెట్టాలి
- ప్రజా సంఘాల ఐక్యవేదిక 'సత్యాగహం' దీక్షలో సారంపల్లి, సాగర్

ప్రజాశక్తి - హైదరాబాద్ బ్యూరో

రైతు ఉద్యమాన్ని విచ్చిన్నం చేయడానికి కేంద్ర ప్రభుత్వం నీచమైన కుట్రలకు పాల్పడుతున్నదని ఎఐకెఎస్ జాతీయ ఉపాధ్యక్షులు సారంపల్లి మల్లారెడ్డి చెప్పారు. అటువంటి క్యుట్లు సాగనివ్వబోమని హెచ్చరించారు. బిజెపి స్థాపత్వం, తన మిత్రులతో కలసి ఎస్రకోటపై జెండాలేత్తించి, ఆ పని రైతు సంఘాల చేసినట్లు దుష్ట ప్రచారం చేస్తున్నదని విమర్శించారు. ఉద్యమాన్ని విచ్చిన్నం చేసే ప్రయత్నాన్ని రైతు నేతలు తీద్రంగా వ్యతిరేకిస్తున్నారని తెలిపారు. శనివారం సుందరయ్య కేంద్రం వద్ద ప్రజాసంఘాల ఐక్యవేదిక ఆధ్వర్యంలో ' రైతు వ్యతిరేక మూడు వ్యవసాయ చట్టాలను రద్దు చేయాలనీ, విద్యుత్ సవరణ బిల్లులను ఉపసంహరించాలనీ, కనీస మద్దతు ధరల గ్యారెంటీ చట్టం, మోడీ ప్రభుత్వం ఢిల్లీ రైతాంగంపై దాడి, అక్రమ కేసులకు నిరసనగా సత్యాగహం' నిర్వహించారు. ఈ సందర్భంగా సారంపల్లి మాట్లాడుతూ.. ప్రధాని మోడీ ప్రభుత్వ దుష్ట విధానాలపై ఉద్యమాన్ని ఉధ్భతం చేయాలని సూచించారు. వ్యవసాయ చట్టాలను



రద్దు చేయడం ద్వారా ఉద్యమాన్ని నిలువరించడం సాధ్యమవుతుందని చెప్పారు. రైతాంగం ప్రభుత్వ నిర్బంధాన్ని లెక్క చేయకుండా దేశ వ్యాప్తంగా ఉద్యమాన్ని కొనసాగిస్తున్నారని చెప్పారు. కేంద్ర ప్రభుత్వం న్యాయంగా రైతులతో చర్చలు జరిపి, ఆ చట్టాలను రద్దు చేయాలని డిమాండ్ చేశారు. ప్రత్యేకంగా రైతులతో కమిటీ వేసి తద్వారా చట్టాలను రూపొందించాలని సూచించారు.

తెలంగాణ రైతు సంఘం రాష్ట్ర ప్రధాన కార్యదర్శి టి సాగర్ మాట్లాడుతూ.. చట్టాల రద్దుతోపాటు కనీస మద్దతు ధర చట్టం, రుణవిమోచన చట్టం వచ్చేదాక ఉద్యమం ఆగబోదని చెప్పారు. గాంధీని చంపిన గాడ్పే వారసులు దేశభక్తి గురించి మాట్లాడటం హాస్యాస్పదమని చెప్పారు. స్వదేశీ ఉద్యమంపై మాట్లాడుతున్న నాయకులే, విదేశీ, స్వదేశీ బహుళ జాతి కంపెనీలకు ఉపయోగపడే చట్టాలు

రూపొందిస్తున్నారని విమర్శించారు. జర్మనీలో హిట్లర్ పార్లమెంటును తగులబెట్టించి, ఉద్యమకారులపై తోసేశారని గుర్తు చేశారు. కేంద్రంలోని బీజేపీ ప్రభుత్వం కూడా ఎర్రకోటపై జాతీయ జెండాకు సమానంగా తన అనుచరులను [పేరేపించారని విమర్శించారు. రైతు సంఘాలే ఈ పని చేసినట్లు ప్రజలను కేంద్రం తప్పుదోవ పట్టిస్తున్నదన్నారు. సినీనటుడు సిద్దానూ ఏనాడూ రైతు సంఘాలు దరికి చేరనివ్వలేదన్నారు. ఈ సత్యగ్రహం దీక్షలో మాజీ ఎమ్మెల్యే నంద్యాల నర్సింహరెడ్డి, బొంతల చంద్రారెడ్డి, మాదినేని లక్ష్మి (తెలంగాణ రైతు సంఘం), ఆర్ వెంకట్రాములు, కొప్పిలి పద్మ (వ్యకాస), అబ్బాస్ (ఆవాజ్), ఎంవి రమణ, లెల్లైల బాలకృష్ణ (వృత్తిదారులు), ఆర్ శ్రీరాంనాయక్, ధర్మానాయక్, వై సోమన్న (సీఐటీయూ), భరత్నాయక్ (తెలంగాణ గిరిజన

సిపిఐ ప్రధాన కార్యదల్శ రాజాకు అస్వస్థత కామినేని ఆస్పత్రిలో చికిత్స

ట్రజాశక్తి - హైదరాబాద్ బ్యూరో భారత కమ్యూనిస్టు పార్టీ (సిపిఐ) ప్రధాన కార్యదర్శి డి.రాజా అస్వస్థతకు గురయ్యారు. హెదరాబాద్లోని ఆ పార్టీ కార్యాలయం మగ్నాంభవన్లో జరుగుతున్న సిపిఐ జాతీయ సమితి సమావేశాలకు హాజరైన ఆయన శనివారం స్ప్రహతప్పి కింద పడిపోయారు. వెంటనే రాజాను ైవాదరాబాద్లలోని కామినేని ఆస్పతికి తరలించారు. రాజా ఆరోగ్యం ప్రస్తుతం నిలకడగా ఉందని వైద్యులు తెలిపారు. బీపి, షుగర్ లెవల్స్ పడిపోవడంతోనే అస్వస్థతకు గురయ్యారనీ, వైద్య చికిత్స అందిస్తున్నామని వివరించారు.

పశువైద్య శాఖలో పదోన్మతులు

ప్రజాశక్తి −హైదరాబాద్ బ్యూరో

రాష్ట్ర పశువైద్య, పశుసంవర్ధక శాఖలో పనిచేస్తున్న 98 శాతం ఉద్యోగులకు పదోన్నతులు పూర్తయ్యాయని సంచాలకులు డాక్టర్ వి.లక్ష్మారెడ్డి తెలిపారు. తమ శాఖలోని 27 మంది లైవ్స్టాక్ అసిస్టెంట్లకు జూనియర్ వెటర్నరీ ఆఫీసర్లుగా పదోన్నతి కల్పిస్తూ ఉత్తర్వులు జారీ చేశామని తెలిపారు. వీరంతా రాష్ట్రంలోని పశుఆరోగ్య సబ్సెంటర్లలో పనిచేస్తున్నారన్నారు. పదోన్నతి పొందిన తర్వాత వివిధ జిల్హాల్లో జూనియర్ వెటర్నరీ ఆఫీసర్మగా విధులు నిర్వహించనున్నారు. ఈ సందర్భంగా వారికి అభినందనలు తెలియజేశారు. రైతులకు అందుబాటులో ఉండి, ముగాజీవాలకు పశువైద్య సేవలను అందించాలని కోరారు. ప్రభుత్వం పశుసంవర్ధక శాఖలో చేపడుతున్న పథకాలను రెతులకు చేరవేయడంలో పశువైద్య సిబ్బంది కీలక ప్యాత పోషించాలని సూచించారు. ఈ మేరకు శనివారం ఒక ప్రకటన విడుదల చేశారు.

ఇంటర్ పలీక్ష ఫీజు గడువు ఫిబ్రవల 11

- ఆలస్య రుసుంతో మార్చి 16 వరకు అవకాశం
- ఇంటర్ బోర్డు కార్యదర్శి జలీల్ వెల్లడి

ప్రజాశక్తి - హైదరాబాద్ బ్యూరో

రాష్ట్రంలో ఇంటర్మీడియెట్ ప్రథమ, ద్వితీయ సంవత్సరం విద్యార్థులు 2021, మేలో జరిగే వార్షిక పరీక్షల ఫీజు చెల్లింపునకు వచ్చేనెల 11వ తేదీ వరకు గడువున్నది. ఈ మేరకు ఇంటర్ బోర్డు కార్యదర్శి సయ్యద్ ఒమర్ జలీల్ శనివారం ఒక ద్రపకటన విడుదల చేశారు. ఫీజు చెల్లింపు ప్రక్రియ శనివారం నుంచి ప్రారంభమైందని తెలిపారు. ఇంటర్ ఫస్టియర్, సెకండియర్ (జనరల్, ఒకేషనల్) రెగ్యులర్, ఫెయిలైన విద్యార్థులతోపాటు హాజరు మినహాయింపు ఉన్న ప్రయివేటు విద్యార్థులు ఫీజు చెల్లించాలని కోరారు. ఆలస్య రుసుం రూ.100తో ఫ్మిబవరి 22 వరకు, రూ. 500తో మార్చి 2 వరకు,

రూ.వెయ్యితో మార్చి 9 వరకు, రూ.2 వేలతో మార్చి 16వ తేదీ వరకు ఫీజు చెల్లించేందుకు అవకాశముం దని సూచించారు. ఇంటర్ ఫస్టియర్ రెగ్యులర్ విద్యార్థులు పరీక్ష ఫీజు రూ.480, బ్రిడ్జీ కోర్సు చేది వారు రూ. 620, ఒకేషనల్ విద్యార్థులు రూ. 670, బ్రిడ్జీ కోర్సు చదివే వారు రూ.810 చెల్లించాలని కోరారు. ఇంటర్ సెకండియర్ రెగ్యులర్ ఆర్ట్స్ కామర్స్ విద్యార్థులు రూ. 480, సైన్స్ విద్యార్థులు (ప్రాక్టికల్స్ కలిపి) రూ. 670, బ్రిడ్జీ కోర్పు చదివే వారు రూ.810 మంది ఫీజు కట్టాలని సూచించారు. మే 1 నుంచి 19 వరకు ఇంటర్ ద్రపథమ సంవత్సరం పరీక్షలు, 2 నుంచి 20 వరకు ఇంటర్ ద్వితీయ సంవత్సరం విద్యార్థులకు పరీక్షలు నిర్వహించనున్న విషయం తెలిసిందే. ఉదయం 9 నుంచి మధ్యాహ్నం 12 గంటల వరకు ఈ పరీక్షలు జరగనున్నాయి. ఏట్రిల్ 7 నుంచి 20 వరకు ప్రాక్టికల్స్ నిర్వహిస్తారు. ఏట్రిల్ 1న నైతికత, మానవ విలువలు పరీక్షలు, ఏట్రిల్ 3న పర్యావరణ విద్య పరీక్షలు జరుగుతాయి.

ಗ್ರಂಥಾಲಯಾಲಕು పುಸ್ತಕಾಲು ಕಾವಾಶಿ

• చైర్మెన్ శ్రీధర్కు తెలంగాణ పబ్లిషర్స్ అసోసియేషన్ వినతి

ప్రజాశక్తి - హైదరాబాద్ బ్యూరో

తెలంగాణ గ్రంథాలయాలకు పుస్తకాలు కొనాలని తెలంగాణ పబ్లిషర్స్ అసోసియేషన్ రాష్ట్ర గ్రంథాలయ సంస్థ చైర్మెస్ ఆయాచితం శ్రీధర్ను కోరింది. ఈమేరకు శనివారం అసోసియేషన్ అధ్యక్ష, ప్రధాన కార్యదర్శులు కోయ చం(దమోహన్, ఎం హరిబాబు,ఉపాధ్యక్షులు నారాయణరెడ్డి, కిష్టారెడ్డి, కవి తంగిరాల చక్రవర్తి తదీతరులు వినతిపత్రం సమర్పించారు. రాష్ట్ర విభజన తర్వాత అన్ని గ్రంథాలయాలకు కవులు, రచయితలు, ప్రచురణకర్తల పుస్తకాలు కొనుగోలు చేస్తారని ఆశించినట్టు తెలిపారు. ఉమ్మడి రాష్ట్రంలో గ్రంథాలయ సంస్థ రాజారామ్మోహనరాయ్ లైబ్రరీ ఫౌండేషన్ (ఆర్ఆర్ఆర్ఎల్ఎఫ్) కలకత్తా పథకం కింద 2013లో చివరిసారిగా కొనుగోలు చేశారని గుర్తు చేశారు. రాష్ట్రం ఏర్పడిన తర్వాత ఈ వ్యవస్థను గాడిలో పెట్టేందుకు చేస్తున్న ప్రయత్నం పట్ల హర్వం వ్యక్తం చేశారు.



ఉద్యమ కాల సాహిత్యం గ్రంథాలయాల్లో ఉంచేందుకు కృషి : ఆయాచితం శ్రీధర్

మలిదశ తెలంగాణ ఉద్యమ కాలంలో వెలువడిన అద్భుత సాహిత్యం పాఠకులకు చేరేలా స్పెషల్ ఫండ్ ఏర్పాటు చేయించి కొనుగోలుకు నోటిఫికేషన్ ఇస్తామని (గంథాలయ సంస్థ చైర్మెన్ ఆయాచితం శ్రీధర్ హామీ ఇచ్చారు. కరోనాతో కొంత జాప్యం అయిందనీ, ఆ ఆర్థిక సంవత్సరంలోనే రాజా రామ్మోహన్రాయ్ లైబరీ పుస్తకాల కొనుగోలుకు పెండింగ్లో ఉన్న రెండు నోటిపికేషన్లు ఇస్తామని తెలిపారు. 31 జిల్హాల్లోని అన్ని గంథాలయాలలో పుస్తకాల కొనుగోలు కోసం నోటిఫికేషన్లు తక్షణమే ఇచ్చేందుకు ఏర్పాటు చేస్తానని హామీ ఇచ్చారు.



లిటైరైన ఉద్యోగులను సత్మరించి, ಸಾದರಂಗಾ ಇಂಬಿಕಿ ပ်ဝည်အဝ : လူသည်

ప్రజాశక్తి - హైదరాబాద్ బ్యూరో సచివాలయంలో పనిచేసే ఉద్యోగులను ర్తిటెర్మెంట్ రోజున ఘనంగా సత్కరించి ప్రభుత్వ వాహనంలో సాదరంగా ఇంటికి పంపిస్తామని ప్రభుత్వ ప్రధాన కార్యదర్శి సోమేశ్కుమార్ తెలిపారు. శనివారం స్మెకటేరి యట్లో పలువురు ఉద్యోగుల ర్మిటెర్మెంట్ ఫంక్షన్ మ ఘనంగా నిర్వహిం చారు. ఈ సందర్భంగా సిఎస్ మాట్లాడుతూ ముఖ్యమంత్రి కెసిఆర్ ఆదేశాల మేరకు ఇక నుంచి ర్మిటెర్డ్ అయ్యే ఉద్యోగులకు ఫంక్షన్ నిర్వహించి ఇంటికి సాగనంపుతామన్నారు. భవిష్యత్తులో కూడా ఈ సంప్రదాయాన్ని కచ్చితంగా ప్రోటోకాల్గా కొనసాగించాలని అధికారులను ఆదేశించారు. ర్తిబెరైన ఉద్యోగుల సేవలను ఈ సందర్భంగా మ్రాప్రవారు. ఈ కార్యక్రమంలో ఆర్నిక ట్రిన్సిపల్ సెక్రటరీ రామకష్టారావు, జీఎడీ కార్యదర్శివికాస్రాజ్, రోడ్లు, భవనాల శాఖ కార్యదర్శి సునీల్శర్మ, ఐటీ కార్యదర్శి జయేశ్రం

ప్రయివేటు కొచింగ్ సెంటర్ల ఇప్పేరాజ్యం

- అనుమతుల్లేకుండా నిర్వహణ
- కోవిడ్ నిబంధనలకు తూట్లు
- ఇరుకు గదుల్లో విద్యార్థుల ఇక్కట్లు
- తాత్మాలిక తనిఖీలతో సరి
- దృష్టి సారించని ఉన్నతాధికారులు

ప్రజాశక్తి - హైదరాబాద్ బ్యూరో

దీపం ఉండగానే ఇండ్లు చక్కబెట్టుకోవాలనే సామెతను ప్రయేట్ కోచింగ్ సెంటర్ల నిర్వాహకులు నిరూపితం చేస్తున్నారు. కొలువుల వేటలో ఉన్న నిరుద్యోగులకు గాలం వేసి వారి నుంచి అందిన కాడికి వసూలు చేసి జేబులు నింపుకుంటున్నారు. ప్రభుత్వ అనుమతులు లేకుండా, కోవిడ్ నిబంధనలు పాటించకుండా ఇరుకు గదుల్లో విద్యార్థులను ఇక్కట్ల పాలు చేస్తున్నారు. ఈ కోచింగ్ సెంటర్ల నిర్వహణ వెనుక అధికార పార్టీ నేతల అండదండలు, అధికారుల సహకారం ఉందనే విమర్శలున్నాయి. అధికారులకు చేతులు తడపడంతో తాత్కాలిక తనిఖీలతో సరిపెడుతూ పరోక్టంగా కోచింగ్ ెనెంటర్లకు సహకరిస్తున్నారనే ఆరోపణలూ వినిపిస్తున్నాయి. ఫలితంగా విద్యార్థుల జీవితాలు స్రామాదంలో పడే అవకాశాలున్నాయి.

ఉమ్మడి మహబూబ్నగర్ జిల్లాలో దాదాపు డీఎస్సీ, టెట్, కానిస్టేబుల్ పరీక్టలకు సిద్ధమయ్యే అభ్యర్థులు, విద్యార్థులకు శిక్షణ ఇచ్చేందుకు 11 స్రామంటేట్ కోచింగ్ సెంటర్లు అనుమతుల్లేకుండా నిర్వహణ సాగిస్తున్నాయి. ఈ సెంటర్ల పరిధిలో దాదాపు 2600 నుంచి 3వేల మంది విద్యార్థులు, నిరుద్యోగులు విద్యనభ్యసిస్తున్నారు. ఒక్కో కోచింగ్ సెంటర్లో 200 నుంచి 300 వరకు



అభ్యర్థులున్నారు. రెండు నెలల శిక్షణకు గానూ ఒక్కొక్కరి నుంచి రూ. 12వేలు వసూలు చేస్తున్నారు. వీరికి తెలుగు, ఇంగ్లీష్, మ్యాథ్స్, సైకాలజీ, జీకే వంటి వాటిపై తరగతులు చెబుతున్నారు. 3వేల మందికి గానూ రూ.3.60 కోట్లు వసూలైనట్లు సమాచారం. కరోనా నేపథ్యంలో నిబంధనల ్రపకారం అన్ని జాగ్రత్తలు తీసుకుని విద్య బోధన చేయాలి. కానీ ఈ కోచింగ్ సెంటర్లలో ఎలాంటి శాన్మిటెజర్లు గానీ, భౌతిక దూరం వంటివి పాటించకుండా నిర్వహణ సాగిస్తున్నారు. ఒకే గదిలో 200 నుంచి 300 మందితో బెంచీకి నలుగురైదుగురిని కూర్చోబెడుతూ అభ్యర్థుల ఆరోగ్యాలతో చెలగాటమాడుతున్నారు. కరోనా కారణంగా ఏ కోచింగ్ సెంటర్లకు స్థపుత్వం అనుమతులివ్వలేదు. ఈ విషయంపై పలుమార్లు విద్యార్థి సంఘం నాయకులు జిల్లా అధికారులకు ఫిర్యాదు చేసినా ముడుపులు అందడంతో తాత్కాలిక తనిఖీలతో సరిపెట్మకుంటున్నారనే ఆరోపణలున్నాయి. వీటికి తోడు అధికార పార్టీ నేతల అండదండలుండటంతో వారిపై చర్యలు తీసుకునేందుకు అధికారులు జంకుతున్నారని సమాచారం. ఈ కేంద్రాలను

అభికారుల కుమ్మక్కుతోనే నిర్వహణ

కోచింగ్ సెంటర్ల నిర్వాహకులతో అధికారులు కుమ్మక్కు కావడం, అధికార పార్టీ నేతల అండదండలుండటంతోనే నిర్వహణ సాగిస్తున్నారు. పలు కేంద్రాల్లో కనీస వసతులు కూడా లేవు. ఈ విషయంపై పలుమార్లు డీఈఓకు ఫిర్యాదు చేసినా నామమా(తంగా విచారణ చేపట్టి చేతులు దులుపుకుంటున్నారు. ఉన్నతాధికారులు పూర్తిస్తాయిలో విచారణ చేపట్టి అనుమతుల్లేని వాటిపై చర్యలు తీసుకోవాలి.

- కె.ప్రశాంత్, ఎస్ఎఫ్ఐ జిల్లా కార్యదర్శి,

కోచింగ్ సెంటర్లను మూసివేయిస్తాం

జిల్లా కేంద్రంలో 2, 3 కేంద్రాలు నిర్వహిస్తున్నట్టు నా దృష్టికి వచ్చింది. అర్బన్ ఎంఈఓను పంపి వాటిని మూసేయాలని చెప్పాం. ఇప్పటివరకు మూసేసినట్లు సమాచారం లేదు. అనుమతుల్లేకుండా నిర్వహణ చేపట్టిన వారిపై తప్పకుండా చర్యలు తీసుకుంటాం. - ఉషారాణి, జిల్లా విద్యాధికారి, మహబూబ్నగర్

కొందరు (పభుత్వ ఉపాధ్యాయులు నడపడం విశేషం రెండు, మూడు వారాలకు రూ. 50వేల చొప్పున చెల్లించేలా ేపరుమోసిన ఫ్యాకల్టీలతో ఒప్పందం చేసుకుని తర్వాత మామూలు వ్యక్తులతో తరగతులు నిర్వహిస్తున్నారనే ఆరోపణలున్నాయి. ఇప్పట్రికెనా జిల్లా ఉన్నాతాధికారులు స్పందించి అనుమతుల్లేకుండా నడుస్తోన్న (పయివేట్ కోచింగ్ సెంటర్లపై చర్యలు తీసుకోవాలని విద్యార్థి సంఘాల నాయకులు కోరుతున్నారు.

బీక్షనుద్దేశించి మాట్లాడుతున్న రేవంత్**రె**డ్డి ငံ့ဦး ဆံတော့ နာမ<u>ာ့</u>င်္ကာငာဝ

- మోడీ గుండెల్లో నిద్రపోదాం
- రాజీవ్ రైతు భరోసా దీక్షలో కాంగ్రెస్ వర్మింగ్ [పెసిడెంట్ రేవంత్రెరెడ్డి

ప్రజాశక్తి - హైదరాబాద్ బ్యూరో

పసుపు బోర్డు సాధన కోసం ఢిల్లీలో లడాయి చేద్దామనీ, రైతన్న వెంట తాను వస్తానని తెలంగాణ కాంగ్రెస్ పార్టీ వర్కింగ్ [పెసిడెంట్ రేవంత్రెడ్డి అన్నారు అందుకు అన్ని ఏర్పాట్లు తాను చూసుకుంటాననీ, ఢిల్లీ వెళ్లి మోడీ గుండెల్లో నిద్రపోదామని తెలిపారు. నిజామాబాద్ జిల్లా ఆర్మూర్లలో కాంగ్రెస్ పార్టీ ఆధ్వర్యంలో పసుపు రైతులకు మద్దతుగా శనివారం నిజామాబాద్ డిసిసి అధ్యక్షులు మానాల మోహన్రెడ్డి అధ్యక్షతన 'రాజీవ్ రైతు భరోసా దీక్ష' చేపట్టారు. దీక్షకు హాజరై రేవంత్రెడ్డి మాట్లాడారు. పసుపు రైతులను కేంద్ర, రాష్ట్ర ప్రభుత్వాలు విస్మరిస్తున్నాయని అన్నారు. గత పార్లమెంట్ ఎన్నికల ముందు ఇదే వేదికగా బిజెపి నాయకులు రామ్ మాధవ్ రైతులకు పసుపు బోర్డు ఏర్పాటుతో పాటు (పైస్ డిఫెన్స్ స్కీమ్ తెస్తామని రైతులకు హామీ ఇచ్చారని గుర్తు చేశారు. ధర్మపురి అరవింద్ ఎంపీగా గెలిచిన ఐదు రోజులకే పసుపు బోర్డు ఏర్పాటు చేస్తానని చెప్పి 20 నెలలు అయినప్పటికీ హామీగానే మిగిలిందని అన్నారు. ధర్మపురి అరవింద్ పేరులోనే ధర్మం ఉంది గాని అధర్మ మార్గంలో నడుస్తున్నాడని విమర్శించారు. ధర్మపురి వన్ టైం వండర్గా బాల్య వితంతువుగానే రాజకీయాల్లో కొనసాగుతారని ఆరోపించారు. బండి సంజయ్కు రైతుల కష్టాలు కనపడటం లేదాని ప్రశ్నించారు. పసుపు, మొక్కజొన్న రైతులకు గిట్టుబాటు ధర రాక పసుపు బోర్డు ఏర్పాటు లేక ఇబ్బందులు పడుతుంటే ఎంపీ అరవింద్ ను కాపాడేందుకు పసుపు రైతుల గురించి పట్టించుకోవడం లేదని ఆయన ఆరోపించారు. 24 గంటల్లో ఆర్మూర్కు వచ్చి పసుపు రైతులకు సమాధానం చెప్పాలని సవాల్ విసిరారు. కాంగ్రెస్ పార్టీ రైతుల సంక్షేమం కోసం యూపీఏ హయాంలో స్వామినాథన్ కమిషన్ ద్వారా కనీస మద్దతు చెల్లించినట్టు గుర్తు చేశారు. ఆర్మూర్ పసుపు, మొక్కజొన్న రైతాంగం కోసం వచ్చే పార్లమెంటు సమావేశంలో మోడీ స్థ్రీషుత్వాన్ని నిలదీస్తానని రైతులకు హామీ ఇచ్చారు. ఢిల్లీలో కథం తొక్కేందుకు తేదీని ఖరారు చేయాలనీ, కాలినడకనా, ఎడ్లబండ్లా, ట్రాక్టర్, రైలు ఏ విధంగా రైతులు వస్తే వారి వెంట తాను వస్తానని, అందుకోసం అన్ని ఏర్పాట్లు చేస్తానని చెప్పారు. కార్యక్రమంలో మాజీ మంత్రులు సుదర్శన్ రెడ్డి, షబ్బీర్ అలీ, ఎమ్మెల్సీ జీవన్ రెడ్డి, ఎమ్మెల్యే సీతక్క, మాజీ ఎంపీ మధుయాష్కీ గౌడ్, మాజీ విప్ అనిల్ తదితరులు పాల్గొన్నారు.

మధ్యం మత్తు వల్లే 'మల్రిమిట్ట' ఘటన

• మంత్రి సత్యవతి రాథోడ్

జన్, ఇతర ఉన్నతాధికారులు నదీం అహ్మద్,

మైనారిటీ సంక్షేమశాఖ స్మెకటరీ అరవింద్

సింగ్, ప్రోటోకాల్ సంయుక్త కార్యదర్శి

నరేందర్రావు తదితరులు పాల్గొన్నారు.

• మృతుల కుటుంబాలకు పరామర్శ

ప్రజాశక్తి - హైదరాబాద్ బ్యూరో

మద్యం మత్తులో వాహనం నడపడం వల్లే మహబూబాబాద్ జిల్లా గూడూరు మండలం మర్రిమిట్ల వద్ద శు క్రవారం జరిగిన రోడ్డు ప్రమాదంలో ఆరుగురు మృతి చెందారని రాష్ట్ర గిరిజన, స్ర్తి శిశుసంక్షేమ శాఖ మంత్రి సత్యవతి రాథోడ్ అన్నారు. మద్యం మత్తులో వాహనాలు నడపొద్దని ఆమె కోరారు. మద్యం సేవించి వాహనాలు నడిపితే కఠిన చర్యలు తీసుకుంటామని స్పష్టం చేశారు. మర్రిమిట్ల వద్ద శుక్రవారం జరిగిన రోడ్డు ప్రమాదంలో మృతిచెందిన వారి కుటుంబాలను జిల్లా కేంద్రంలోని ఏరియా ఆస్పత్రిలో మంత్రి సత్యవతి రాథోడ్, జెడ్పీ చైర్పర్సన్ అంగోతు బిందు శనివారం పరామర్శించారు. ఈ సందర్భంగా మంత్రి మాట్లాడుతూ.. డ్రైవర్ మద్యం మత్తులో వాహనం నడపడం వల్లే దారుణం చోటు చేసుకుందని ఆందోళన వెలిబుచ్చారు. మృతుల కుటుంబాలకు అండగా ఉంటామనీ, ప్రభుత్వం సాయం అందించేలా చొరవ తీసుకుంటామని తెలిపారు. అంత్యకియల కోసం రూ. 10 వేలు చొప్పున మృతుల కుటుంబాలకు మంత్రి అందించారు. మంత్రి వెంట ఎస్పీ నంద్యాల కోటిరెడ్డి, ఆర్డీఓ కొమరయ్య, ఆస్పత్రి సూపరింటెండెంట్ భీమ్ సాగర్, గూడూరు జెడ్పీటీసీ సుచ్చిత epaperအျားသည်ရှေ့j ဆောက်ဆေးကွေတွေ မီကော်သီးသည် ညှေ့ဘွဲ့သို့ သည်တနှစ်ပြီးမှု



శవపేటికను మోస్తున్న ఎమ్మెల్యే రెడ్యానాయక్, తబితరులు

తదితరులున్నారు.కాగా, పోస్టుమార్టం అనంతరం మృతదేహా లను వారి స్వగ్గామమైన ఎర్రకుంట తండాకు తరలించగా వివిధ ప్రాంతాల నుంచి పోటెత్తిన జనం మధ్య వారి అంత్యక్రి యలు ముగిశాయి. మూడు కుటుంబాలకు చెందిన ఆరు గురు జాటోత్ ప్రమీల, కళ్యాణి, ప్రదీప్, ప్రసాద్, లక్ష్మీ, రాము మృతదేహాలకు అంత్యకియలు నిర్వహిస్తుండగా ఊరంతా శోక సమ్ముదంలో మునిగింది. ఎమ్మెల్యే రెడ్వానాయక్, శంకర్నాయక్ అంత్యక్రియల్లో పాల్గొని శవపేటికను మోశారు. ఎస్ఐలు సతీష్, యాసిన్ బందోబస్తు నిర్వహిం చగా సర్పంచ్లు రాజశేఖర్, ముక్క లక్ష్మణ్రావు, జెడ్పిటిసి గుగులోతు సుచిత్ర, టిఆర్ఎస్, కాంగ్రెస్ పార్టీ నాయకులు, గూడూరు సర్పంచ్ రమేష్, తదితరులు అంత్యక్రియల్లో పాల్గొన్నారు.

పలಿಷ್ಕಾರಂ ತಾನಿ ಭಾ ಸಮಸ್ವ

- ියැ**ණි**ව් బాటిల్తో జెద్బి కార్యాలయానికి
- నచ్చజెప్పి పంపించిన పోలీసులు

రైతు

ప్రజాశక్తి - హైదరాబాద్ బ్యూరో

ఏండ్ల తరబడి పరిష్కారం కాని తన భూ సమస్య గోడును మంత్రులు, అధికారుల దృష్టికి తీసుకెళ్లేందుకు ఓ రైతు పెట్రోల్ బాటిల్తో జెడ్పీ సమావేశం జరుగుతున్న కార్యాలయంలోకి వెళ్లడంతో కలకలం రేపింది. ఈ ఘటన సంగారెడ్డి జిల్లా కేంద్రంలోని జెడ్పీ కార్యాలయంలో శనివారం జరిగింది. బాధితుడు తెలిపిన వివరాల ప్రకారం.. జిన్నారం మండలం సోలాక్పల్లి గ్రామానికి చెందిన రైతు మొత్త సత్యనారాయణ (తండ్రి పోచయ్య)కు సర్వే నెంబర్ 246/41లో రెండెకరాల భూమి ఉన్నది. ఆ భూమికి సంబంధించి కొత్త పాసుబుక్ కూడా ఉంది. అయితే పక్కుగామమైన రాళ్ల కత్వకు చెందిన (శీనుకు అదే సర్వే నెంబర్లో భూమి ఉండటంతో బాధితుడ్ని

తన భూమిలోకి వెళ్లకుండా అడ్దపడుతున్నాడు. ఈ విషయమై ఇప్పటికే పలుమార్లు జిన్నారం తహసీల్దార్ దృష్టికి తీసుకెళ్లినా ఫలితం లేకుండా పోయిందని బాధితుడు ఆవేదన వ్యక్తం చేశాడు. శనివారం సంగారెడ్డి జెడ్బీ సమావేశానికి మంత్రులు, అధికారులు, ప్రజాప్రతినిధులు హాజరవుతారని తెలుసుకుని సమస్య పరిష్కారానికి భార్యతో కలిసి పెట్రోల్ బాటిల్ పట్టుకుని సత్యనారాయణ వచ్చాడు. సమస్య పరిష్కారం కాని యెడల ఆత్మహత్య చేసుకోవడానికే ఆ బాటిల్ తీసుకువచ్చినట్లు బాధితుడు తెలిపాడు. కాగా, పెట్రోల్ బాటిల్ను గమనించిన పోలీసులు బాధితున్ని సముదాయించి మంత్రిని కలిసే ఏర్పాటు చేస్తామని హామీ ఇచ్చారు. దాంతో సత్యనారాయణ ఇంటికి తిరిగి వెళ్లాడు.

రైతుతో మాట్లాడుతున్న పాేలీసులు

ఉచిత క్యాన్సర్ పలీ<u>క్</u>లలు

ట్రజాశక్తి - హైదరాబాద్ బ్యూరో

తెలంగాణ ప్రభుత్వ భాగస్వామ్యంతో గ్రేస్ క్యాన్సర్ ఫౌండేషన్, ఇందూర్ క్యాన్సర్ హాస్పిటల్లు నిజామాబాద్ జిల్లాలో నివశించే 21 సంవత్సరాల వయస్సుకు పైబడిన ప్రజానీకానికి ఉచితంగా సమగ్ర క్యాన్సర్ పరీక్షలు చేస్తోన్నాయి. ఇందూర్ క్యాన్సర్ ఆసుపత్రిలో (ప్రపంచ క్యాన్సర్ దినోత్సవం సందర్భంగా శనివారం నిజామాబాద్ జిల్లా కలెక్టర్ నారాయణరెడ్డి ఈ ప్రచార కార్యక్రమాన్ని లాంఛనంగా పారంభించారు. డయాబెటిస్, రక్తపోటు, గుండె ఆరోగ్యం, ఊబకాయం, క్యాన్సర్ వంటి నాన్ కమ్యూనికబుల్ డిసీజెస్ (ఎన్స్డికి)లతో బాధపడుతున్న వారికి పరీక్షలు జరపడం ఈ శిబిరం యొక్క ఉద్దేశ్యమని నిర్వాహకులు తెలిపారు. ఈ కార్యకమానికి నిజామాబాద్ గవర్నమెంట్ హాస్పిటల్ మెడికల్ సూపరింటెండెంట్ డాక్టర్ ప్రపతిమారాజ్; ఎమ్ఎల్స్ రాజేశ్వర్ రావు, గ్రేస్ క్యాన్సర్ ఫౌండేషన్ సిఇఒ డాక్టర్ చిన్నబాబు సుంకవల్లి, ఇందూర్ క్యాన్ఫర్ హాస్పిటల్ సిఇఒ, డాక్టర్ కాండ్ర ప్రశాంత్, ఆ హాస్పిటల్ మెడికల్ సూపరింటెండెంట్ డాక్టర్ సూరి, బిజినెస్ అడ్వైజర్ కిరణ్ తదితరులు హాజరయ్యారు.